

# قیام امام حسین علیہ السلام کے عمل و اسباب

مولانا سید اطہر عباس رضوی الہ بادی

## مقدمہ

ہم پہلے اس مقالہ میں ان تمام عناصر اور عمل و اسباب کا اجمالي طور پر جائزہ لیں گے جو قیام حسینی میں دخیل اور مؤثر تھے اور اس کے بعد امر بالمعروف اور نہی عن المکر کے بارے میں جو اس قیام کا اصلی اور بنیادی عنصر ہے مختصر شرح و بسط کے ساتھ بحث و گفتوگو کریں گے۔

آغاز بحث سے پہلے اس بات کا ذکر کرنا ضروری ہے کہ اسلام میں ہر عمل اور اقدام کے لئے ضروری ہے کہ وہ صد فیصد اگاہی اور ارادہ و انتخاب کے ساتھ ہو۔ اسلام اگاہی اور شاخت کے بغیر کسی کام کو انجام دینے کے حق میں نہیں ہے۔ بسا واقعات ممکن ہے کوئی شخص یا کوئی گروہ اپنے اوپر ہونے والے مظالم سے تنگ آکر بغیر کسی ہدف کے اور یہ جانے بغیر کہ وہ کیا چاہتا ہے انقلاب برپا کرنے کی کوشش کرے۔ بلاشبہ امام حسین علیہ السلام کا قیام ایسا قیام نہیں تھا۔ یہ مسئلہ نہ تنہا امام کے کل قیام کے بارے میں صادق ہے، بلکہ امام نے اس بات کی بھرپور کوشش کی کہ آپ کے ہر ایک صحابی اور ہر فرد الہیت کا عمل اور قیام عالمانہ، اکاہانہ اور آزادانہ ہو، کیونکہ ایسا عمل ہی گرانقدر اور تاثیر گزار اور جاؤ داں ہونے کی صلاحیت رکھتا ہے۔ شاذی بھی نکتہ اس راز سے پرداہ اٹھاتا ہے کہ آخر کیوں امام علیہ السلام مختلف حیلوں اور بہانوں سے اپنے اصحاب کو مرخص کرنا چاہتے تھے؟ امام علیہ السلام مسلسل اپنے اصحاب سے یہ کہتے ہوئے نظر آتے ہیں کہ میں تمہیں اپنی بیعت سے آزاد کرتا ہوں تم میں سے جس کو جہاں جانا ہے چلا جائے۔ جور ہبہ لوگوں کی بے اطمینانی، نارضائی اور جہالت سے استفادہ کرنا چاہتا ہے، کیا اپنے اصحاب و انصار سے ایسی باتیں کرتا ہے؟! حقیقت میں بھی وہ نکتہ ہے جو شہدائے کربلا کو قدر و قیمت عطا کرتا ہے اور گرانقدر بناتا ہے۔ امام حسین علیہ السلام کے اصحاب و انصار نے اپنی راہ کا انتخاب، مکمل آزادی اور اگاہی کے ساتھ کیا اور دوست یاد شمن کی طرف سے تھوڑا سا بھی بجز و اکراہ کا فرمانہ نہیں تھا۔ بنابرائیں، امام علیہ السلام اور آپ کے اصحاب و انصار کے تمام اقدامات مکمل اگاہی اور علم کے ہمراہ تھے۔

## اسباب قیام امام حسین (ع)

جب ہم اس حوالے سے مطالعہ کرتے ہیں تو کہیں پر ہمیں امام علیہ السلام سے مطالبہ بیعت اور بیعت سے امام علیہ السلام کے انکار کی بات نظر آتی ہے، کہیں پر دعوت اہل کوفہ اور امام کے اس دعوت کو قبول کرنے کی بات نظر آتی ہے اور پھر کہیں پر کلی طور پر حکومت وقت پر امام کی کنٹہ چینی کی بات نظر آتی ہے۔ اس موقع پر نہ تو مسئلہ بیعت اور امام کے انکار بیعت پر کوئی توجہ دکھائی دیتی ہے اور نہ تو دعوت اہل کوفہ کی بات دکھائی دیتی ہے۔ اس موقع پر امام علیہ السلام زمانہ کے حالات اور حکومت وقت کی وضع و حالت پر کنٹہ چینی کرتے ہوئے دکھائی دیتے ہیں، ظلم و فساد کا بازار گرم ہونے کی بات کرتے ہیں، اسلام میں تبدیلی کی بات کرتے ہیں کہ کیسے اس کی ماہیت تبدیل کر دی گئی ہے، حلال خدا کے حرام اور حرام خدا کے حلال کرنے کا ذکر کرتے ہیں، اس وقت کہتے ہیں کہ ایسے پر فتن دور اور پر آشوب ماحول میں ایک مسلمان کافر یعنی ہے کہ وہ ایسے احوال و شرائط میں خاموش تماثلائی بن کرنا بیٹھے۔

یہاں پر ہم دیکھتے ہیں کہ امام علیہ السلام نہ بیعت کی بات کرتے ہیں اور نہ دعوت اہل کوفہ کا کوئی ذکر کرتے ہیں۔ آخر مسئلہ کیا ہے؟ کیا مسئلہ، مسئلہ بیعت ہے؟ یا مسئلہ، مسئلہ دعوت ہے؟ یا پھر مسئلہ، مسئلہ اعتراض و نکتہ چینی، نکرات کا عام ہونا اور ظالم و جبار حکومت کے خلاف علم احتجاج بلند کرنا ہے؟ ان میں سے کون سی بات قیام امام کا باعث بنی؟ اس مسئلہ کی ہم کس نیا پر توجیہ کریں؟ اس کے علاوہ یزید اور ماقبل کے ادوار میں کون سا واضح فرق تھا؟ بالخصوص معاویہ علیہ الھاویہ اور اس کے فرزند پلید یزید عنید کے دور میں کیا فرق تھا کہ امام حسن علیہ السلام نے معاویہ سے صلح کی لیکن امام حسین علیہ السلام نے کسی بھی صورت یزید سے صلح کرنا گوارہ نہ کیا اور آپ ایسی صلح کو جائز نہیں سمجھتے تھے۔ ملحوظ خاطر رہے کہ دونوں اماموں نے صلح بھی کی ہے اور قیام بھی کیا ہے، امام مجتبی علیہ السلام نے ابتداء میں معاویہ کی لشکر کشی کے مقابلے فوج تیار کر کے شام کی سمٹ مدارکن اور سا بات تک پیشوی کی، لیکن نامساعد حالات اور شرائط کی وجہ سے آپ کو صلح کرنی پڑی۔ امام حسین علیہ السلام نے بھی چونکہ معاویہ کے ساتھ اپنے بھائی کی صلح کو قبول کیا تھا، اپنے بھائی کی شہادت کے بعد معاویہ کی مدت حکومت میں قیام سے پر ہیز کیا اور معاویہ کی موت اور مدت صلح ختم ہونے کے بعد حکومت یزید کے مقابلے قیام کیا۔ بنابرائی، دونوں نے نوبت وار صلح بھی کی اور قیام بھی کیا۔ بد و نظر میں ممکن ہے

پیغمبرؐ کی اس حدیث **بِالْحَسَنِ وَالْجُسْدَنِ إِمَامٌ قَالَ مَا أُوْقَدَدَ** کے تحت یہ تصور ہو کہ صلح ایک امام سے اور جنگ دوسرے امام سے مربوط ہے لیکن مذکورہ بالا بیان کی روشنی میں شائد صحیح تفسیر وہی ہو جو اپر مذکور ہوئی۔ حقیقت یہ ہے کہ یہ تمام عمل و اسباب دخیل اور موثر تھے، اور امام نے ان تمام عمل و اسباب کے مقابلے ایک خاص رد عمل پیش کیا۔ بعض رد عمل کا تعلق مطالبہ بیعت اور انکار بیعت سے ہے اور بعض رد عمل کا تعلق اہل کوفہ کی دعوت سے ہے اور بعض رد عمل کا تعلق اس دور میں راجح منکرات اور فسادات سے ہے۔

استاد شہید مطہری، مؤلف کتاب ”شہید جاوید“ نعمت اللہ صالحی نجف آبادی اور استاد محقق مہدی پیشوائی کے نقطہ نگاہ سے امام علیہ السلام کے قیام کے عمل و اسباب کو تین باتوں میں خلاصہ کیا جاسکتا ہے:

۱۔ مطالبہ بیعت

۲۔ دعوت اہل کوفہ

۳۔ امر بالمعروف اور نهى عن المکر

۴۔ مطالبہ بیعت

قیام امام علیہ السلام میں مسئلہ بیعت کتنا دخیل تھا اور امام علیہ السلام کا اس حوالے سے کیا رد عمل تھا اور صرف مطالبہ بیعت کے حوالے سے امام علیہ السلام پر کیا فریضہ عائد ہوتا تھا؟ اس عنوان کے تحت ہم ان تمام سؤالات کا جائزہ لینے کی کوشش کریں گے۔

ہم سب جانتے ہیں کہ معاویہ علیہ الہا ویہ کس طرح سے تخت خلافت پر ممکن ہوا۔ امام حسن علیہ السلام اپنے اصحاب کی بے وفائی اور سستی و کاملی کے نتیجے میں معاویہ کے ساتھ ایک موقت معاهده صلح پر دستخط کرتے ہیں۔ یہ معاهده معاویہ کی حکومت و خلافت کی بنیاد پر نہیں تھا بلکہ اس بنیاد پر تھا کہ معاویہ اگر حکومت کرنا چاہتا

۱۔ مناقب اہل طالب، ج ۳، ص ۱۳۹۳۔

۲۔ سیرہ پیشوائیان، مہدی پیشوائی، ص ۱۳۳۔

ہے تو وہ ایک محدود مدت تک حکومت کرے اور اس کے بعد اس کا اختیار مسلمانوں کے ہاتھ میں ہوگا۔ جس کو وہ بہتر سمجھیں گے خلافت کے لئے منتخب کر لیں گے۔ معاویہ کے دور تک مسئلہ خلافت ایک موروٹی مسئلہ نہیں تھا؛ ایسا مسئلہ تھا جس کے بارے میں صرف دو طرح کی رائے تھی کہ سزا اور خلافت صرف اور صرف وہ شخص ہے جس کو پیغمبر خدا کے حکم سے منصوب کریں اور دوسرا یہ کہ لوگوں کو خود اپنا خلیفہ چنے کا حق حاصل ہے۔ خلاصہ کسی بھی خلیفہ کو اپنا جانشین چنے کا حق حاصل نہیں ہے۔ صلح امام حسن کی ایک شرط یہی تھی کہ معاویہ اپنے بعد کسی کو اپنا جانشین معین نہیں کرے گا لیکن معاویہ نے دیگر شرائط کی طرح اس شرط پر بھی عمل نہیں کیا اور اپنے بیٹیز یہ کے لئے میدان ہموار کرنے کی خاطر امام علیہ السلام کو حیله و تزویر کے ساتھ زہر دغا سے شہید کرایا تاکہ کوئی دعویدار باقی نہ رہ جائے اور اس کا راستہ صاف ہو جائے۔ معاویہ اپنے باپ ابوسفیان کی دیرینہ خواہش کا احترم کرتے ہوئے روز اول سے اس بات کا مصمم ارادہ کر چکا تھا کہ خلافت کو خاندان ابوسفیان سے باہر نکلنے نہیں دے گا۔ مؤمنین کے بقول وہ خلافت کو ملوکیت اور سلطنت میں تبدیل کرنے کا خواہشمند تھا، لیکن یہ بات وہ خود بھی محسوس کرتا تھا کہ یہ کام اتنا آسان نہیں ہے۔ اس بارے میں بہت زیادہ سوچا کرتا تھا، اپنے خاص دوستوں کے درمیان اس بات کو رکھتا تھا لیکن برملاء اطہار نہیں کرتا تھا کیونکہ سمجھتا تھا کہ یہ کام ہونے والا نہیں ہے۔

مؤمنین کے بقول جس شخص نے اس کو اس کام کیلئے مہیز کیا اور اطمینان دلایا کہ یہ کام ہو سکتا ہے، مغیرہ بن شعبہ تھا۔ اور یہ کام اس نے دوبارہ کوفہ کا گورنر بننے کی لائچ میں کیا تھا۔ اس مقصد کے لئے اس نے شام کا سفر کیا اور یزید سے اپنی ایک ملاقات میں بھاکہ نہیں معلوم معاویہ تیرے بارے میں کیوں اتنی کوتاہی کر رہا ہے، آخر اس کو کس بات کا انتظار ہے؟ تجھ کو لوگوں کے سامنے اپنے جانشین کے طور پر پیش کیوں نہیں کر رہا ہے؟ یزید نے کہا: میرا باپ سوچتا ہے کہ یہ کام ہونے والا نہیں ہے۔ مغیرہ نے کہا: کیوں نہیں بالکل ممکن ہے۔ آخر تجھے کس بات کا اندریش ہے؟ کہاں کے لوگوں کے بارے میں سوچتا ہے کہ وہ اس کام میں رکاوٹ ڈالیں گے؟ شام کے لوگ بسر و چشم قبول کریں گے۔ رہی بات مردم مدینہ کی تو اس کام کے لئے فلاں شخص بہترین انتخاب ہے وہ اس کام کو انجام دے گا اور سب سے اہم اور خطرناک عراق ہے، اس کی ذمہ داری میں خود لیتا ہوں۔ خلاصہ اس طرح سے یزید کی جانشینی کی بساط بھائی جاتی ہے۔ کوفہ اور مدینہ کے لوگ قبول نہیں کرتے ہیں اور معاویہ خود مدینہ آنے پر مجبور ہوتا ہے۔ اور کبار اہل مدینہ حضرت امام حسین علیہ السلام، عبداللہ بن

عمر اور عبد اللہ بن زبیر کو ہر ممکن طریقے سے قانع کرنے کی کوشش کرتا ہے۔ لیکن اس کی چرب زبانی اور لسانیت بیکار جاتی ہے۔ جب وہ دیکھتا ہے کہ کوئی بھی اس بات کے لئے آمادہ اور تیار نہیں ہے تو مسجد النبی میں لوگوں کو یہ کہہ کر فریب دینے کی کوشش کرتا ہے کہ ان لوگوں کو یزید کی جائش پر کوئی اعتراض نہیں ہے انھوں نے میرے بعد یزید کو اپنا خلیفہ تسلیم کر لیا ہے؛ لیکن اس کی یہ سازش بھی ناکام ہو جاتی ہے۔

معاویہ مرتبہ وقت یزید کے بارے میں شدید تشویش کا شکار رہتا ہے۔ اسی لئے اس کو ان تینوں حضرات کے بارے میں چند نصیحتیں کرتا ہے اور اس کو تلقین کرتا ہے کہ ان حضرات میں کس سے کس طرح بیعت لی جائے۔ خاص طور پر حکم دیا کہ امام حسین علیہ السلام سے زیادہ نرمی اور ملائکت کے ساتھ پیش آئے۔ کہا: حسین فرزند رسول ہیں، ان کا مسلمانوں کے نزدیک ایک خاص مرتبہ ہے، اس لئے جنگ اور ظفر کی صورت میں حسین سے سختی کے ساتھ پیش نہ آنا۔ معاویہ خوب جانتا تھا کہ اگر یزید نے حسین کے ساتھ سختی کی اور اپنے ہاتھ کو خون حسین سے آکو دہ کیا تو خلافت اس کے ہاتھ سے نکل جائے گی اور پھر اولاد ابوسفیان ہمیشہ ہمیشہ کے لئے خلافت سے محروم ہو جائے گی۔ لیکن یزید نے تخت خلافت پر متمکن ہونے کے فوراً بعد اپنے باپ معاویہ کی نصیحتوں کی کوئی پرواہ نہیں کی اور ایسا کام کیا کہ کھل کر خاندان ابوسفیان کا کوئی نام لینے والا باقی نہ رہا۔

**۲۰** ہجری ایمیں معاویہ کی موت کے بعد یزید نے حاکم مدینہ ولید بن عقبہ کو ایک خط لکھتا ہے اور اس خط میں معاویہ کی موت کی خبر دیتا ہے اور اسی کے ساتھ ایک مخصوص علیحدہ خط میں اپنا شدید حکم صادر کرتا ہے کہ عبد اللہ بن عمر اور عبد اللہ بن زبیر بالخصوص حسین بن علی سے میری بیعت لے اور اگر بیعت نہ کریں تو سرتن سے جدا کر کے میرے پاس بیچج دے۔ ان دونوں کے ساتھ امام کو دارالامارہ میں طلب کیا جاتا ہے۔ وہ دونوں نہیں جاتے مگر امام کچھ جوانان بنی ہاشم کے ہمراہ حاکم مدینہ کے پاس جاتے ہیں اور جوانان بنی ہاشم کو دارالامارہ کے باہر رہنے کی تاکید فرماتے ہیں اور فرماتے ہیں کہ اگر میری آواز بلند ہو تو اندر آنا ورنہ باہر میرا انتظار کرنا؟۔ ولید امام کو مرگ معاویہ کی خبر دیتا ہے۔ امام کلمہ استرجاع ادا کرتے ہیں۔ اس کے بعد حاکم مدینہ امام سے یزید کے لئے بیعت طلب کرتا ہے اور کہتا ہے کہ اسلام و مسلمین کی مصلحت اسی میں ہے کہ آپ یزید کی بیعت کر لیں۔ امام فرماتے ہیں: **إِنَّ الْيُتَّعَةَ لَا تَكُونُ سِرِّاً** تو مجھ سے بیعت کیوں طلب کر رہا

ہے؟ خدا کے لئے تو بالکل بھی نہیں ہے۔ تو مجھ سے اس لئے بیعت طلب کر رہا ہے کہ مجھے دیکھ کر دوسرے لوگ بھی یزید کی بیعت کریں۔ اس نے کہا: ہاں ایسا ہی ہے۔ امام نے فرمایا: ایسی صورت میں میرے بیعت کرنے کا کیا فائدہ کہ جہاں صرف تین لوگ موجود ہیں۔ حاکم کہتا ہے: آپ بجا فرماتے ہیں، ٹھیک ہے کل روز روشن میں سب کے ساتھ آکر بیعت کیجئے گا۔ یہ دیکھتے ہی مروان بن حکم بول پڑتا ہے: ولید کیا کر رہا ہے؟ اگر حسین اس وقت یہاں سے بیعت کئے بغیر چلے گئے تو پھر کبھی ہاتھ نہ آئیں گے اور بیعت لینا ممکن نہ ہوگا۔ اس لئے بہتر ہے کہ بوجب حکم غلیفہ، حسین کے سروتن میں جدائی کر دے۔ یہ سنتہ ہی امام نے مروان کے گریبان پر ہاتھ ڈال دیا اور اس کو زور سے زین پر دے مارا اور فرمایا: یا بَنَ الرَّزْقَاءِ أَنْتَ تَقْتَلُنِي أَمْ هُوَ كَذِبٌ وَاللَّهُ وَأَنْتَ إِلَّا فِرْزَنْدَنْ نِيلَ كُوں چشم تو مجھے قتل کرے گا یا یہ، خدا کی قسم تو جھوٹا اور کھنگار ہے۔ اس کے بعد امام نے ولید کی جانب رخ کیا اور فرمایا: أَيَّهَا الْأَمِيرُ أَنْتَ تَعْلَمُ بِأَنَّ أَهْلَ بَيْتِ النُّبُوْةِ وَمَعْدِنَ الرِّسَالَةِ وَمُخْتَلِفَ الْمُلَادِكَةِ بِنَافَتَهُ اللَّهُ وَبِنَائِخُتْمَ وَبِزِيَّدُ رَجُلٌ فَاسِقٌ شَارِبُ الْخَمْرِ قاتلُ النَّفْسِ الْمُحْتَرَمَةِ مُعِنِّي بِالْفَسْقِ وَالْفَجُورِ وَإِنَّ مِثْلِي لَا يُبَايِعُ مِثْلَهِ لَكِنْ نَصِيْحٌ وَتَصْحِحُونَ وَنَنْتَرُو وَتَنْظُرُونَ أَيَّهَا أَكْبَرُ بِالْخِلَادَةِ وَالْبَيْعَةِ<sup>\*</sup> اے حاکم تو تو جانتا ہے کہ ہم الہبیت نبوت اور معدن رسالت ہیں، ہماری چوکھت پر فرشتے جب سائی کرتے ہیں، ہم نقطہ آغاز خلقت ہیں اور ہمیں پر دنیا کا خاتمه ہوگا؛ ہی بات یزید کی تو وہ مرد فاسق، شارب الخمر، قاتل نفس محترمہ اور فرقہ و فنور کا دلدادہ ہے، اور مجھے جیسا اس کے جیسے کی بیعت کبھی نہیں کرے گا۔ رات ڈھلنے دے، دونوں صبح ہونے کا انتظار کرتے ہیں اور غور کرتے ہیں کہ ہم دونوں میں کون سزاوار خلافت و بیعت ہے۔

بہرحال قیام حسین میں دخیل اور موثر پہلا عصر بلاشک و شبہ مسئلہ بیعت ہے کہ یزید نے امام سے مطالبہ بیعت کیا اور اس بات کی گواہ تمام تواریخ و سیر اور مقاتل کی کتابیں یہیں یزید اپنے ایک جدالانہ مخصوص خط میں اس طرح لکھتا ہے: خَذُ الْحُسَيْنَ بِالْيَقِيْنِ أَخْذَ شَيْدِيْنَا<sup>33</sup> حسین سے بیعت لینے کے لئے ان کو سختی کے ساتھ

<sup>٢١٢</sup> امعانی السبطین، شیخ محمد مهدی حائری، ص

٢- سابق حواله، ج ١، ص ٢١٢.

٣- مقتل مقرم، ص ١٣٠

اپنی گرفت میں لے لے اور جب تک بیعت نہ کریں انھیں آزاد نہ کر۔ امام علیہ السلام نے بھی اس مطالبہ بیعت کے جواب میں مکمل استقامت و جوانمردی کا ثبوت دیا اور اسی شدت کے ساتھ بیعت سے انکار کر دیا یہاں تک کہ یہ انکار بیعت آپ کی شہادت تک اسی آب و تاب اور قوت کے ساتھ باقی رہا۔ چنانچہ روز عاشوراء امام علیہ السلام کے اس نورانی بیان سے صاف ظاہر ہے کہ آپ کا انکار اسی قوت کے ساتھ آخری لمحات حیات تک باقی رہا: **أَلَا وَاللَّهُ لَا أَعْطِيْكُمْ بِيَدِيْ إِعْطَاءَ الدَّلِيلِ وَلَا كَفِرَ فِرَارَ الْكَبِيْدِ** آپ کا ایک اور نورانی اور حماہی بیان بھی اس بات کی غمازی کرتا ہے کہ یہ انکار بیعت اسی قوت کے ساتھ آخری نفس حیات تک باقی رہا: **أَلَا وَإِنَّ الدَّعِيْ** يابُنَ الدَّعِيْ قَدْ رَكَبَ بَيْنَ اَنْتَيْنِ بَيْنَ السَّلَّةِ وَالدِّلْلَةِ وَهِيَمَاتٌ مِنَ الدِّلْلَةِ يابِ اللَّهِ ذَالِكَ لَنَا وَرَسُولُهُ وَالْمُؤْمِنُونَ وَحُجُوْرُ طَابَثُ وَظَاهِرُثُ<sup>\*</sup> زنازادہ، فرزند زنازادہ نے میرے سامنے صرف دورستے چھوڑے ہیں یا شمشیر بدست ہو کر عروس شہادت کو گلے گاؤں یلیزید کی بیعت کر کے ذلت و خواری کے ساتھ زندگی گزاروں؛ ذلت و خواری حسینؑ سے کوسوں دور ہے اور ہمارے لئے یہ ذلت و خواری نہ خدا کو پسند ہے اور نہ اس کے رسول کو پسند ہے، نہ مؤمنین کو پسند ہے اور نہ ان پاک و پاکیزہ آنخوشوں کو پسند ہے جن آنخوشوں میں، میں پروان چڑھا ہوں۔

قیام حسینؑ کے اس عصر سے ہمیں یہ سبق ملتا ہے کہ احراق حق اور ابطال باطل کی راہ میں ہمیں اسی طرح استقامت و پائیداری، حمیت و غیرت، شجاعت و شہامت اور شدت وحدت کا مظاہرہ کرنا چاہئے بھلے ہی اس راہ میں ہمیں اپنی جان کیوں نہ گنوائی پڑے۔

اس سبب کی ابتدا تو معاویہ کے آخری دور سے ہو چکی تھی فرق صرف اتنا ہے کہ معاویہ کی موت اور یزید کے تحنت حکومت پر ممکن ہونے کی بعد اس میں شدت وحدت اور فوریت آگئی تھی۔

## ۲۔ دعوت اہل کوفہ

۱۔ ارشاد شیخ مفید، ص ۲۳۵۔

۲۔ تحقیق العقول، ص ۲۳۱۔

قیام امام علیہ السلام کا دوسرا سبب دعوت اہل کوفہ کو بتایا جاتا ہے۔ شاند بعض کتابوں میں پڑھا ہو یا بعض مقررین سے سنا ہو کر <sup>۲۰</sup> بھری میں معاویہ واصل جہنم ہوتا ہے، اس کے بعد اہل کوفہ امام حسین علیہ السلام کو کوفہ آنے کی دعوت دیتے ہیں۔ اس لئے کہ وہ زید کو اپنا خلیفہ تسلیم نہیں کرتے۔ امام حسین کوفہ جانے کا قصد کرتے ہیں، اہل کوفہ غداری و بے وفائی کرتے ہیں اور آپ کی نصرت سے پہلو ہی کرتے ہیں اور امام حسین شہید ہو جاتے ہیں۔ انسان جب یہ تاریخ پڑھتا ہے تو سوچتا ہے کہ شاند امام حسین علیہ السلام ایسے شخص تھے جو اپنے گھر میں آرام و سکون کے ساتھ بیٹھے ہوئے تھے اور انھیں کسی سے کوئی غرض نہیں تھی اور کسی چیز کے بارے میں کچھ نہیں سوچتے تھے، تھا جس چیز نے امام کو مہیز کیا، وہ اہل کوفہ کا امام کو دعوت دینا تھا، در حالیکہ امام حسین علیہ السلام بزرگی حکومت کے اوائل میں ہی بیعت سے انکار کر چکے ہوتے ہیں اور اس کے بعد مدینہ سے خارج ہوتے ہیں اور اپنے قیام کا آغاز کرتے ہیں، اور چونکہ مکہ حرم امن اللہ ہے اور وہاں پر زیادہ امن و امان موجود ہے اور مسلمان اس جگہ کو بہت زیادہ احترام کی نگاہ سے دیکھتے ہیں اور حکومت بھی مکہ کا احترام کرنے پر مجبور ہے، اس لئے امام حرم امن اللہ کو آباد کرتے ہیں۔ تقریباً ڈیڑھ مہینہ بعد اہل کوفہ کے خطوط آنے شروع ہوتے ہیں۔ دعوت پر مشتمل اہل کوفہ کا ایک بھی خط مدینہ نہیں آتا اور امام اپنے قیام۔ نہضت۔ کا آغاز مدینہ سے شروع کرتے ہیں۔ اہل کوفہ کے خطوط امام حسین کو مکہ پہنچنے کے ڈیڑھ ماہ بعد ملنے شروع ہوتے ہیں، جبکہ امام پوری شدت و حدّت کے ساتھ رجب کے اوخر میں بیعت زید سے انکار کر چکے ہوتے ہیں، اور یہی چیز امام کے لئے بہت خطرناک ثابت ہوتی ہے۔ امام خوب جانتے تھے کہ زید اور زیدی کبھی بھی طلب بیعت سے دستبردار نہ ہوں گے اور امام کے بیعت کرنے کا تو کوئی سوال ہی پیدا نہیں ہوتا کیونکہ اگر بیعت کرنا ہوتی تو مدینہ چھوڑ کر مکہ کیوں آباد کرتے۔ بنارain، دعوت اہل کوفہ امام کے قیام اور نہضت کی اصلی وجہ نہیں ہے بلکہ فرعی وجہ ہے۔ دعوت اہل کوفہ کا زیادہ فائدہ جو سوچا جاسکتا ہے وہ یہ ہے کہ اس دعوت نے امام علیہ السلام کو عوام الناس اور قضاوت تاریخ کے لحاظ سے بری الذمہ کر دیا۔ لیکن تجب اس بات پر ہے کہ کتاب \*شہید جاوید\* کے مؤلف نے قیام امام کی بنیادی اور اصلی وجہ دعوت اہل کوفہ کو قرار دیا ہے۔

کوفہ ایک بڑا شہر تھا اور اسلامی فوج کا مرکز تھا<sup>۱</sup>۔ اور اسلامی ممالک کی سر نوشت میں اس کا بہت موثر کردار تھا۔ اس بناء پر اگر اہل کوفہ اپنے عہد و بیان پر باقی رہتے تو شاہزاد امام حسین علیہ السلام کا میا ب بھی ہو جاتے۔

اس وقت کے کوفہ کا نہ مدینہ و مکہ سے موازنہ کیا جاسکتا ہے اور نہ خراسان سے کوئی موازنہ کیا جاسکتا ہے۔ اس کا ہم پلے فقط شام تھا۔ دعوت اہل کوفہ کی زیادہ سے زیادہ تاثیر اس قیام کی تشکیل میں یہ ہے کہ امام کے سے حرکت کریں اور کوفہ کو اپنا مرکز قرار دیں۔۔۔ الہذا دعوت اہل کوفہ کا عمل دخل ایک فرعی امر میں ہے اور بس یعنی یہ نہضت اور قیام عراق میں صورت پذیر ہو ورنہ قیام کی یہ اصلی وجہ ہر گز نہیں ہے۔ جب امام کوفہ کی سرحد کے نزدیک پہنچتے ہیں تو لشکر حراکر سدر را ہوتا ہے۔ امام کوفیوں سے کہتے ہیں: تم نے مجھے بلا یا ہے اب اگر تم نہیں چاہتے ہو تو میں واپس چلا جاتا ہوں۔ اس کا مطلب یہ ہر گز نہیں ہے کہ لوٹ جاتا ہوں اور جا کر یہ زید کی بیعت کر لیتا ہوں اور اپنی ان تمام باتوں سے جو امر بالمعروف اور نبی عن المنکر، ظلم و فساد اور ان حالات میں ایک مسلمان کی ذمہ داری کے حوالے سے کہی ہیں ان تمام باتوں سے دستبردار ہو جاتا ہوں اور بیعت کر کے خانہ نشین ہو جاتا ہوں۔، ایسا ہر گز نہیں ہے۔ بلکہ مقصود امام یہ ہے کہ میں اس حکومت کو صالح نہیں سمجھتا اور ایسے میں اپنی ایک ذمہ داری سمجھتا ہوں، تم اہل کوفہ نے مجھے بلا یا اور کہا کہ اے حسین ہم تمہارے مقصد میں تمہاری نصرت کریں گے، تم نے امر بالمعروف اور نبی عن المنکر کے عنوان سے قیام کیا ہے، ہم تمہاری مدد کریں گے، اب کہتے ہو کہ اہل کوفہ اپنے عہد و بیان پر باقی نہیں رہے تو میں بھی کوفہ نہیں جاتا اور اپنے اصلی مرکز کی طرف واپس چلا جاتا ہوں، مدینہ و حجاز یا کہ واپس چلا جاتا ہوں۔ لیکن یاد رہے میں کسی بھی صورت میں بیعت نہیں کروں گا، بھلے ہی مجھے اپنی جان قربان کیوں نہ کرنی پڑے۔ الہذا اس سبب کا زیادہ سے زیادہ اثر یہ ہے کہ امام مکہ چھوڑ کر کوفہ کی جانب روانہ ہوئے۔

### ۳۔ امر بالمعروف و نبی عن المنکر

قیام امام حسین علیہ السلام کا تیرا اور بنیادی سبب امر بالمعروف اور نبی عن المنکر ہے۔ اور یہ نص کلام امام ہے۔ جب امام نے انکار بیعت کرنے کے بعد مدینہ کو خیر باد کہنے کا ارادہ کیا، اس وقت ایک وصیت نامہ ترتیب

۱۔ اس دور میں اسلامی ملک کے دو مرکز تھے: کوفہ اور شام

دیا] بقول شہید مطہری اگر اس کو وصیت نامہ کہہ کر سفارش نامہ کہا جائے تو زیادہ مناسب ہو گا] اور اس کو محمد حفیٰ کے حوالے کر کے مدینہ سے روانہ ہوئے وصیت نامہ کا مقتن کچھ اس طرح ہے:

”هَذَا مَا أَوْصَىٰ بِهِ الْحُسْنَىٰ بْنُ عَلِيٍّ أَخَاهُ مُحَمَّداً الْمُعْرُوفَ بِإِيمَانِ الْحَقِيقَةِ إِنَّ مَا خَرَجَتْ أَشْرَأَ وَلَا يَطِرَأُ وَلَا  
مُفْسِدًا وَلَا ظَالِمًا إِنَّمَا خَرَجَتْ لِطَلَبِ الْإِصْلَاحِ فِي أُمَّةٍ جَدِّيَ ارِيدَنَ آمِرًا بِالْمَعْرُوفِ وَانْهِيَ عَنِ الْمُنْكَرِ  
وَآسِيرُ بِسِيرَةِ جَدِّي وَأَيِّ عَلِيٍّ بْنِ أَبِي طَالِبٍ عَيَّاهُمَا السَّلَامُ“ - میں نے جاہ طلبی، خوش گزاری، روئے زمین پر  
فننه و فساو کا بازار گرم کرنے اور ظلم و ستم روارکھنے کے لئے قیام نہیں کیا، میرا قیام اس لئے ہے کہ میں اپنے جد  
کی امّت کی اصلاح کروں، امر بالمعروف اور نہی عن المنکر کروں اور چاہتا ہوں کہ اپنے اب وجد کی سیرت پر  
چلوں [جو میرے جد کی وفات کے بعد اس پچاس برس کے عرصے میں نذر طاق نسیاں ہو چکی ہے] امام علیہ  
السلام دنیا کو اپنے اب وجد کی سیرت سے روشناس کرانا چاہتے تھے وہی سیرت جس کو ادارہ ملائکہ میں بھی بھلا  
دیا گیا تھا اور اگر ایمانہ ہوتا تو شوری میں کبھی قرآن و سنت کے علاوہ سیرت شیخین کی قیادہ لگائی جاتی۔ یہ وہی  
شرط تھی جس کو حسین علیہ السلام کے بابا علی علیہ السلام نے قبول نہیں کیا اور عثمان نے قبول کر لیا اور  
مسلمانوں کے خلیفہ بن پیغمبر [بھٹکے ہی بعد میں جس شرط کی بنیاد پر وہ حضرت خلیفہ بنے تھے اس کو پس پشت  
ڈال دیا اور انجام کار بنی امیہ کو پروان پڑھانے کے جرم میں سفاکانہ طریقے سے قتل کر دئے گئے] اس وقت  
دنیاۓ اسلام میں امر بالمعروف اور نہی عن المنکر کے علاوہ ایک اور چیز تھی اور وہ چیز تھی روشن و سیرت پیغمبر،  
جو اس پچاس برس کے عرصے میں امیر المؤمنین کے دور خلافت کو چھوڑ کر نذر طاق نسیاں ہو چکی تھی۔ امیر  
المؤمنین کے عہد خلافت مہد میں بھی مکمل طور پر سیرت پیغمبر راجح نہیں ہو سکی، کیونکہ ابو بکر و عمر و عثمان نے  
ایسی روشن اختیار کی تھی کہ علی جیسا سالک را خدا بھی بہت سارے موارد میں روشن و سیرت پیغمبر کو راجح  
کرنے پر قادر نہیں تھا۔ جب امام علی علیہ السلام سیرت پیغمبر کو نافذ کرنا چاہتے تو لوگ آپ کے خلاف اٹھ  
کھڑے ہوتے۔ نماز تراویح اس امر کی بین دلیل ہے، جو ہلسنت کے یہاں باجماعت پڑھی جاتی ہے، یہ عمر کی  
ایجاد ہے۔ نماز نوافل کے لئے پیغمبر کی سیرت میں باجماعت نماز پڑھنا نہیں ہے۔ علی علیہ السلام کے روکنے  
ٹوکنے پر ہر طرف سے واعمرہ کی صدائیں بلند ہونے لگتی تھیں۔ امام قاضی شریح کو برکنار کرنا چاہتے  
تھے، لوگوں نے کہا: اے علی آپ اس شخص کو برکنار کرنا چاہتے ہیں جو میں برس پہلے سے عمر کے دور سے  
منصب قضاوت پر فائز ہے۔ بنابرائی، اس پچاس برس کے عرصے میں کتاب اللہ اور سنت رسول اللہ کے علاوہ

رہبری کی روشن تبدیل ہو چکی تھی۔ امام حسین علیہ السلام کا یہ قول کہ: \*آسیزِ سیزِ جدی وَلَیِ میں اپنے اب وجد کی سیرت پر چلنا چاہتا ہوں؛ یعنی نہ سیرت ابو بکر، نہ سیرت عمر نہ سیرت عثمان اور نہ کسی اور کی سیرت؛ یہی وجہ ہے کہ واقعہ عاشوراء میں ہمیں حسین بن علی کی ذات میں ایسے جلوے دھائی دیتے ہیں جو اس بات کی نشان دہی کرتے ہیں کہ مسئلہ امر بالمعروف اور نبی عن المنکر، مسئلہ انکار بیعت، اور مسئلہ دعوت الہ کو فہ کے علاوہ کوئی دوسرا کام بھی ہے اور وہ یہ ہے وہ اپنے جد کی سیرت کو دوبارہ زندہ کرنا چاہتے تھے؛ چنانچہ امام حسین علیہ السلام نے عام طور پر مدینہ سے لے کر کربلا تک کے سفر میں اور بالخصوص صح عاشورے سے لیکر عصر عاشورتک پیغمبر کی سیرت کا عملی نمونہ دنیا کے سامنے پیش کیا اور سیرت پیغمبر کے کسی گوشے اور نمونے کو تشنہ نہیں چھوڑا اور اس کے لئے حسین کو ایک وسیع میدان کی ضرورت تھی جہاں پیغمبر کی سیرت کے ہر رخ کی عملی تصویر پیش کی جاسکے اور اس مقصد کے لئے حسین نے کربلا کا انتخاب کیا، اس لئے یہ کہنا غلط نہ ہوا کہ حر حسین علیہ السلام کو گھیر کر کربلا نہیں لایا بلکہ یہ حسین علیہ السلام تھے جو حر کو اپنے ساتھ کربلا لے کر آئے تھے تاکہ صح عاشور عروض شہادت کو گلے گا کر حقیقی اور دلگی زندگی سے سرافراز ہو سکے اور احترام نام فاطمہ سلام اللہ علیہماکا انعام پا سکے۔ تاریخ کتاب الحالم سیرت پیغمبر کے ایک نمونہ کا مطالعہ امام رضا علیہ السلام کی نماز عید الفطر میں کر سکتا ہے جہاں سیرت پیغمبر کے اس نمونہ کی تخلی سے گھبرا کر مامون کو حضرت رضا علیہ السلام کو واپس بلانا پڑتا ہے۔ نماز عید تو پہلے بھی ہوتی تھی لیکن روشن پیغمبر کے مطابق ہر گز نہیں۔

امام حسین علیہ السلام کے دور میں پیغمبر کی سیرت تبدیل ہو چکی تھی زمین سے لے کر آسمان تک کافرق تھا۔ دور ابو بکر اور عمر میں تھوڑا بہت سیرت پیغمبر کا لحاظ کیا گیا لیکن دور عثمان میں سیرت پیغمبر نے بالکل ہی دوسری شکل اختیار کر لی۔ خلیفہ مسلمین کے زیادہ تر نامناسب اقدامات کتاب اللہ اور سنت رسول اللہ (ص) پر عمل نہ کرنے کا نتیجہ نہیں تھے بلکہ سیرت پیغمبر پر عمل نہ کرنے کا نتیجہ تھے۔

امام حسین علیہ السلام کے دور میں جس نے پیغمبر کو دیکھا ہے، ابو بکر و عمر کو دیکھا ہے اور علی علیہ السلام کے عہد خلافت مہد میں علی (ع) کو دیکھا ہے وہ اب دنیا کے اسلام کے مرکز میں آکر ایک ایسے جوان کو دیکھتے ہیں جو خاصاً مبارجہ اور بقولے حسین و جمیل ہے، لیکن چہرے پر نشانات ہیں، ایک شاعر مسلک جوان ہے، بہت اچھے شعر کہتا ہے لیکن تمام اشعار شراب و کباب، معشوق اور سگ و میمون کی تعریف میں ہوتے ہیں۔ جس تک رسائی حاصل کرنے کے لئے سات دروازوں سے گزرنا پڑتا ہے۔ مشتاق ملاقات کو پہلے دربانوں سے نجات

حاصل کرنا پڑتی ہے، تفتیش کے بعد اگر وہاں سے گزر گیا تو اس کے بعد بھی اور دروازوں اور دربانوں کو پار کرنے کے بعد شرف زیارت نصیب ہو سکتا ہے۔ وہاں پہنچنے کے بعد کیا دیکھتا ہے کہ ایک شخص آرائے مقام پر تنخ طلا پر بیٹھا ہوا ہے اور وہاں طلائی اور نقفری کر سیاں لگی ہوئی ہیں اور ان کر سیبوں پر اعیان و اشراف اور دیگر مالک کے سفیر بیٹھے ہوئے ہیں اور اس شخص کے پہلو میں زربت کے قیمتی لباس سے آرائے ایک بندر بیٹھا ہوا ہے۔ ایسا شخص کہتا ہے : میں خلیفہ رسول ہوں۔ دستورات الہی کا نفاذ اس کے ہاتھ میں ہے۔ نماز جمعہ بھی پڑھاتا ہے، خطبہ بھی دیتا ہے، یہاں تک کہ عوام کو موعظہ بھی کرتا ہے۔ یہاں پہنچ کر وہ سمجھتا ہے کہ حسینی قیام دنیاۓ اسلام کے لئے کتنا مفید ہے اور کس طرح اس قیام نے ان اسرار سے پردہ اٹھایا ہے۔ اس دور میں ارتبا طلبی وسائل نہیں تھے۔ ایک جگہ کے لوگ دوسروں جگہ کے حالات و واقعات سے باخبر نہیں ہوتے تھے۔ آمد و رفت بھی بہت کم تھی اور جو افراد بھی کبھی مدینہ سے شام جاتے تھے ان کو یہی اور اس کی حکومت کی کوئی خبر نہیں ہوتی تھی۔ شہادت امام حسین کے بعد مدینہ کے لوگ انگشت پدنداں رہ گئے۔ یہ کیسے ہو گیا؟ فرزند پیغمبر کو قتل کر دیا گیا، کسی کی سمجھ میں کچھ نہیں آرہا تھا، حقیقت ماجرا جاننے کے لئے عبداللہ بن حنظله غسل الملائکہ کی سرپرستی میں بفرض تحقیق مدینہ سے ایک وفد شام کے لئے روانہ ہوتا ہے تاکہ شام جا کر قتل امام حسینؑ کی وجہ معلوم کرے۔ وفد کی واپسی پر لوگوں نے پوچھا کہ آخر کیا بات تھی؟ جواب ملا: کیا بتائیں! بس اتنا سمجھ لو کہ ہم لوگ جتنے دنوں تک وہاں رہے ہمیشہ دعا کرتے رہے کہ خدا یا! ایمان ہو کہ ہم پر آسان سے پھر کی بارش ہو اور ہم ہلاک ہو جائیں۔ ہم ایسے شخص کے پاس سے آرہے ہیں جس کا مشغله شراب نوشی، مے گساری، اور سگ بازی و میمون بازی ہے۔ لبو ولعب کا دلدار ہے۔ محارم سے زنا کرنا اس کے لئے معمول کی بات ہے، یہ ہے کل حقیقت جس کی پرده پوشی کے لئے حسین علیہ السلام کو شہید کیا گیا۔ اہل مدینہ کے قیام کی بنیادی وجہ یہی ہے جس کی پاداش میں واقعہ حرہ و نما ہوا اور اس کے بعد ایک سلسہ جل نکلا۔

امام حسینؑ جب تک زندہ رہے ایسی باتیں کہتے رہے: وَعَلَى الْإِسْلَامِ إِذَا قُدِّيَّتِ الْأُمَّةُ بِرَاعٍ مِثْلَ يَزِيدِ اگرامت مسلمہ کی بائگ ڈوریزید جیسے شخص کے ہاتھ میں ہو پھر اسلام کا فاتحہ سمجھو۔ لیکن اس وقت کسی کی سمجھ میں آپ کی بات نہیں آرہی تھی، لیکن آپ کی شہادت کے بعد دنیاۓ اسلام میں جیسے زلزلہ آگیا۔ اس کے

بعد لوگ گئے اور قریب سے جا کر دیکھا اور سمجھا کہ جو چیز وہ آئینہ میں دیکھنے سے قاصر تھے وہ حسین کو خشت خام میں نظر آرہی تھی۔ انھیں اب حسین کی حقانیت کا یقین آیا کہ حسین (ع) حرف بہ حرف اپنے موقف میں صادق تھے؛ یہ تھا وہ مقصود جس کے لئے حسین نے قیام کیا۔

امام نے اپنے اس اقدام سے یہ ثابت کر دیا کہ بھی کبھی امر بالمعروف اور نبی عن المشرک کی راہ میں لوگوں کو عمیق اور گہری بیہو شی سے جگانے کے لئے پانی کی نہیں بلکہ خون کے چھیٹوں کی ضرورت پڑتی ہے نیز امام کے اس اقدام سے یہ بھی پتہ چلتا ہے کہ امر بالمعروف اور نبی عن المشرک کی کوئی حد نہیں ہے، البتہ اس کے لئے ضروری ہے کہ آمر بالمعروف اور نبی عن المشرک حسین جیسا ہو، ورنہ وہ احتمال تاثیر کے فلسفہ میں الجھ کر رہ جائے گا۔

امام علیہ السلام دعوت اہل کوفہ سے پہلے مدینہ میں اپنے قیام کا آغاز اس اعلان سے کرتے ہیں کہ میری شرعی ذمہ داری ہے کہ میں حکومت کے مقابلے قیام کروں، کیونکہ دنیاۓ اسلام میں منکرات کا بول بالا ہے اور ہر طرف فسادات اور ظلم و ستم کا بازار گرم ہے۔ درحقیقت امام کی نظر میں اگر بیزید امام سے مطالبة بیعت نہیں کرتا، اگر اہل کوفہ امام کو دعوت نہیں دیتے، تو بھی امام پر لازم تھا کہ بوجہ حکم شرع اسلام کو لا حقة اور ہمنہ خطرات سے بچانے اور محفوظ رکھنے کے لئے قیام کرتے اور حکومت وقت کے خلاف اٹھ کھڑے ہوتے۔ یہ اتفاق تھا کہ مرگ معاویہ کے فوراً بعد بیزید مطالبه بیعت کرتا ہے اور امام انکار کرتے ہیں اور انکار بیعت کے نتیجے میں جب کوفیوں کو امام کے انکار بیعت کی خبر ملتی ہے تو وہ امام کو کوفہ آنے کی دعوت دیتے ہیں۔ اگر مطالبه بیعت اور دعوت اہل کوفہ یہ دونوں باتیں نہ بھی ہوتیں تو بھی امام ضرور قیام کرتے۔ یہی وجہ ہے کہ امام اپنے قیام کا اعلان کرتے وقت نہ مطالبه بیعت کا ذکر کرتے ہیں اور نہ دعوت اہل کوفہ کا۔

مندرجہ ذیل دونکات پر توجہ مبذول کرنے سے اس سبب اور عذر کی اہمیت اور قدر و قیمت کا اندازہ ہوتا ہے:

۱۔ امام ترک مدینہ اور دعوت اہل کوفہ سے پہلے محمد خفیہ کو سپرد کئے گئے اپنے وصیت نامہ میں فرماتے ہیں: ”میرا قیام اصلاح کے لئے ہے اور میں بموجب امر بالمعروف اور نبی عن المنکر قیام کر رہا ہوں۔“<sup>۱</sup>

۲۔ امام کوفیوں کی بیوفائی سے باخبر ہونے کے بعد نہ صرف یہ کہ اپنے قیام کو ختم نہیں کرتے، اور نہ صرف یہ کہ میزید کی بیعت نہیں کرتے بلکہ اہل کوفہ کی بیوفائی کے بعد آپا انداز اور بدل جاتا ہے۔ یہی وجہ ہے کہ امام کے یہجان انگیز ترین خطبات اور اقوال، کوفہ کی تخلیق کے بعد تواریخ و مقاتل کے مابین السطور نظر آتے ہیں، ہم ذیل میں اس کے کچھ موارد کی نشان دہی کرتے ہیں:

۱۔ آیتُ النَّاسِ إِنَّ اللَّهُ يَا فَدُودَ أَدْبَرْتُ وَأَذَنْتُ بِوَدَاعٍ وَإِنَّ الْآخِرَةَ قَدْ أَقْبَلَتْ وَأَشْرَقَتْ بِصَلَاحٍ لَا تَرُونَ أَنَّ الْحَقَّ لَا يُعْمَلُ بِهِ وَإِنَّ الْبَاطِلَ لَا يُتَنَاهَى عَنْهُ لَيَرْغَبُ الْمُؤْمِنُ فِي لِقَاءِ اللَّهِ مَحَاجًا كِيَا نہیں دیکھ رہے ہو کہ حق پر عمل نہیں ہو رہا ہے اور باطل سے اعراض نہیں کیا جا رہا ہے۔ ایسے ناگفته بہ حالات و شرائط میں لازم ہے کہ ایک مؤمن لقاء پروردگار کی تمنا کرے اور اپنی جان، جان اکریں کے سپرد کر دے؛ یعنی امر بالمعروف اور نبی المنکر کی اس قدر اہمیت اور قدر و قیمت ہے۔

۲۔ راہِ مکہ اور کربلا کے درمیان حالات کی تشریح کرتے ہوئے اپنے ایک خطبہ میں فرماتے ہیں: ایتِ لَا اری الْمُوْتِ إِلَّا سَعَادَةٌ وَالْحَيَاةَ مَعَ الظَّالِمِينَ إِلَّا بَرْمًاً اے لوگو! میں ایسے حالات و شرائط میں مرنے کو صرف سعادت سمجھتا ہوں [ بعض نسخوں میں شہادت کی لفظ موجود ہے] یعنی اگر کوئی امر بالمعروف اور نبی المنکر کی راہ میں قتل ہو جائے تو وہ شہید ہے۔ سعادت کے بھی یہی معنی ہیں۔ اور ظالموں کے ساتھ زندگی گزارنے کو صرف ملامت سمجھتا ہوں۔ یعنی ظالموں کے ساتھ صلح و آشتی حسین کی فطرت سے ناسازگار ہے۔

۱۔ تحقیق العقول ص ۲۲۵۔ تھوڑے سے اختلاف کے ساتھ۔

۲۔ سابق حوالہ۔

اس سے بھی زیادہ صراحةً کے ساتھ امام اپنے فریضہ کی ادائیگی اس وقت کرتے ہیں جب حالات بہت مایوس کن ہوتے ہیں اور یہ وہ وقت ہے جب امام عراق کی سرحد کے قریب پوچھتے ہیں اور حرکے لشکر سے آپ کا سامنا ہوتا ہے۔ وہاں پر امام تمام حجت اور امر بالمعروف اور نهى عن المنكر کو ادراج کمال پر پوچھاتے ہوئے فرماتے ہیں:

۳۔ ایہا النّاس! مَنْ رَأَى سُلطَانًا جَائِرًا مُسْتَحْلِلًا لِحِرَامِ اللَّهِ، نَاكِثًا لِعِهْدِ اللَّهِ، مُسْتَاثِرًا لِفِي عِالِمِ اللَّهِ، مُعْتَدِيَا بِلِحْدُودِ اللَّهِ، فَلَمَّا يَعْلَمَ عَلَيْهِ بِغَفْلٍ وَلَا قَوْلٍ كَانَ حَقًا عَلَى اللَّهِ أَنْ يَدْخُلَهُ -أَلَا وَإِنَّ هُؤُلَاءِ الْقَوْمُ قَدْ أَخْلَوُ حِرَامَ اللَّهِ وَحَرَمَ مَوَاحِلَّاهُ وَإِنْشَأُوا فِي عِالِمِ اللَّهِ؛<sup>۱</sup> اے لوگوں جس وقت کوئی کسی بھی ظالم و جبار حاکم کو دیکھے کہ وہ قانون ای کو تبدیل کر رہا ہے، حلال کو حرام اور حرام کو حلال کر رہا ہے، مسلمانوں کے بیت المال کو اپنے شخصی مقاصد کے لئے استعمال کر رہا ہے، حدود ای کو پاممال اور ان کی ان دلیکی کر رہا ہے اور وہ ایسے حالات و شرائط میں اپنے قول و فعل سے اس کو بدلتے کی کوشش نہیں کر رہا ہے اور فریضہ امر بالمعروف اور نہیں عن المنکر سے تمام مراتب غال ہے اور خاموش تماشائی بتا بیٹھا ہوا ہے تو سزاوار ہے کہ خدا ایسے شخص کا وہی انجم کرے جو اس ظالم و جبار سلطان اور حاکم کا ہونے والا ہے، اس کے بعد امام "إِنَّ هُؤُلَاءِ الْقَوْمُ" کہہ کر آل امیہ کی طرف اشارہ فرماتے ہیں کہ یہاں تم نہیں جانتے یہ تمام صفات رزیله اور اوصاف پلیدہ ان کے اندر پائے جاتے ہیں۔ اس لئے اے لوگوں ایسے حالات میں جو بھی اس وقت سکوت اختیار کرے گا وہ بھی خدا کے نزدیک انھیں کے زمرہ میں شامل کیا جائے گا۔

جب انسان امام علیہ السلام کو ان صفات و خصائص کا مرقع اور مجموعہ پاتا ہے تو اس کے دل سے بے ساختہ یہ آواز نکلتی ہے کہ سزاوار ہے کہ نام حسین تابد، زندہ و تابندہ رہے، کیونکہ حسین نے خود اپنے لئے کچھ نہیں کیا، خود کو انسان اور انسانیت، انسانی اقدار کی بالادستی اور توحید و عدالت کے لئے وقف اور قربان کر دیا۔

امام حسین علیہ السلام نے اپنے اور اپنے اصحاب و انصار کے خون سے وہ موج پیدا کی کہ اس موج نے سوئی ہوئی انسانیت اور مردہ دل انسانوں کو بیدار کر دیا۔ اس کے لئے ضروری تھا کہ امام تہائے ہوتے، اس لئے امام نے اپنے ہم خیال اور ہم عقیدہ لوگوں کی مختصر سی جماعت تیار کی کیونکہ اس موج میں جتنا زیادہ وسعت اور شدت

ہوگی، بہتر ہو گا۔ امام نے اپنے اور اپنے اصحاب والہبیت کے خون سے بیدار مغز انسانوں کے دلوں پر وہ پیغام نقش کیا جو ہمیشہ ہمیشہ کے لئے جاودا ہو گیا اور اس کی جاوداگی کاراز، اس پیغام اور قیام کا کہا ہے اور صادقانہ ہونا ہے۔ رسول گرامی اسلام ﷺ اپنی لسان حق ترجمان سے اس حقیقت کی ترجمانی یوں فرماتے ہیں: ”إِنَّ يَقْتَلُ الْحُسَيْنَ حَرَارَةً فِي قُلُوبِ الْمُؤْمِنِينَ لَا تَبُرُّدُ أَبَدًا“ قتل حسین سے مومنین کے دلوں میں وہ حرارت ہے جو کبھی خاموش اور سرد نہ ہو گی۔

## نتیجہ

جان کلام یہ کہ امام نے پہلی فرصت میں بوجب امر بالمعروف اور نبی عن المکر قیام کیا، اس کے بعد بمحاط اہمیت، امام کی نگاہ میں یزید پلید کا نام شروع مطالبه بیعت ہے، اور سب سے آخر میں دعوت اہل کوفہ۔ لہذا اگر دعوت اہل کوفہ کا وجود نہ ہوتا اور یزید کی طرف سے مطالبة بیعت بھی نہ ہوتا، اس کے باوجود بھی امام عالی مقام ضرور بالضور قیام کرتے۔

بیشک امام کا قیام ہمارے لئے جست قاطع ہے لیکن ہمیں یہ نہیں بھولنا چاہئے کہ ہمارے انہے کی سیرت میں ہمیشہ نااہلوں کے خلاف قیام و خروج حاکم نہیں رہا، بلکہ صلح و آشتی سے بھی ہمارے انہے نے کام لیا ہے۔ اس کاراز شر انکاظ زمان و مکان کی تبدیلی ہے جس کی شناخت ہر چیز پر مقدم ہے، کیونکہ شر انکاظ کی عدم شناخت بڑے بڑے خطرات کو جنم دے سکتی ہے اور بلا کسی شک و تردید کے عمل کی درستگی سے اطمینان کے لئے بہترین راہ، نیز سماں یہ ولایت حرکت کرنا ہے۔